



साना किसान विकास लघुवित्त वित्तीय संस्था लिमिटेड

साविकको नाम : साना किसान विकास बैंक लि.

(नेपाल राष्ट्र बैंकबाट 'घ' वर्गको इजाजतपत्रप्राप्त संस्था)

केन्द्रीय कार्यालय, सुविधानगर तिनकुने, काठमाडौं, फोन नं.०१-४१११८२८, Website : www.skbbli.com.np

१९ औं वार्षिक साधारणसभा सम्बन्धी सूचना

(प्रथम पटक प्रकाशित मिति २०७७/०९/०७ गते)

यस वित्तीय संस्थाको मिति २०७७ पौष ६ गते बसेको सञ्चालक समितिको ३९८ औं बैठकको निर्णयानुसार संस्थाको १९ औं वार्षिक साधारणसभा देहायका विषयहरू उपर छलफल तथा निर्णय गर्न निम्न मिति, समय तथा स्थानमा बस्ने भएकोले सम्पूर्ण शेयरधनी महानुभावहरूको जानकारी तथा भर्चुअल माध्यमबाट उपस्थितिका लागि कम्पनी ऐन, २०६३ को दफा ६७ बमोजिम यो सूचना प्रकाशित गरिएको छ ।

सभा बस्ने मिति, समय र स्थान : (भर्चुअल माध्यमबाट साधारण सभा सञ्चालन गरिने) ।

- (१) मिति : २०७७ पौष २८ गते (January 12, 2021) मंगलबार
- (२) समय : बिहान ११:०० बजे
- (३) स्थान : संस्थाको रजिष्टर्ड कार्यालय, सुविधानगर, तिनकुने, काठमाडौं ।
(Zoom Meeting id र Password कम्पनीबाट उपलब्ध गराईनेछ ।)

छलफलका विषयहरू :

(क) सामान्य प्रस्ताव :

- (१) सञ्चालक समितिको तर्फबाट अध्यक्षज्यूले प्रस्तुत गर्नुहुने आ.व.२०७६/७७ को वार्षिक प्रतिवेदन उपर छलफल गरी पारित गर्ने ।
- (२) लेखापरीक्षकको प्रतिवेदन सहितको आ.व.२०७६/७७ को वासलात, सोही अवधिको नाफा नोक्सान हिसाब, नगद प्रवाह विवरण र सो सम्बन्धी अनुसूचीहरू लगायत वार्षिक आर्थिक विवरणहरू समेत छलफल गरी पारित गर्ने ।
- (३) कम्पनी ऐन २०६३ को दफा १११ एवम् बैंक तथा वित्तीय संस्था सम्बन्धी ऐन, २०७३ को दफा ६३(१) अनुसार आ. व. २०७७/७८ को लागि लेखापरीक्षकको नियुक्ति र पारिश्रमिक निर्धारण गर्ने । (लेखा परीक्षण समितिबाट कम्पनी ऐन, २०६३ को दफा १६५ को खण्ड (घ) को अधिनमा रही लेखापरीक्षकको पुनः नियुक्तिका लागि पारिश्रमिक भ्याट समेत रु ३,५०,०००/- (अक्षरेपी तिन लाख पचास हजार) मात्र (कम्पनी ऐन २०६३ को दफा ७८ बमोजिमका प्रगति विवरण प्रमाणित र कर लेखापरीक्षण समेत) उपलब्ध गराउने गरी साविकका लेखापरीक्षक सि.ए. खगेन्द्र भट्टराई (खगेन्द्र एण्ड एसोसिएट्स) चार्टर्ड एकाउण्टेण्ट्समा नियुक्त गर्न नाम सिफारिस भई आएको छ ।)
- (४) आ.व. २०७६/७७ को कारोबारबाट भएको मुनाफा मध्येबाट शेयरधनीहरूलाई चुक्ता पुँजी रु. १,००,०२,२९,४२५.६६ को १.३१५७८९४७४ प्रतिशतले हुने नगद लाभांश रु. १,३१,६०,९१३.५० (अक्षरेपी एक करोड एकतीस लाख साठी हजार नौ सय तेह्र रुपैयाँ पचास पैसा मात्र) नगद लाभांश (कर प्रयोजनका लागि) प्रदान गर्ने सम्बन्धी प्रस्ताव पारित गर्ने ।
- (५) यस वित्तीय संस्थाको स्वतन्त्र सञ्चालक पदमा नियुक्ति सम्बन्धमा ।

(ख) विशेष प्रस्ताव :

- (१) सञ्चालक समितिले प्रस्ताव गरे बमोजिम आ.व. २०७६/७७ को कारोबारबाट भएको मुनाफा मध्येबाट शेयर धनीहरूलाई चुक्ता पुँजी १,००,०२,२९,४२५.६६ को २५ प्रतिशतले हुने रु. २५,००,५७,३५६.४२ (अक्षरेपी पच्चीस करोड सन्ताउन्न हजार तीन सय सय छपन्न रुपैयाँ बयालीस पैसामात्र) बराबरको बोनस शेयर वितरण गर्ने सम्बन्धी प्रस्ताव पारित गर्ने ।
- (२) यस वित्तीय संस्थाको १३ औं वार्षिक साधारण सभाबाट स्वीकृत भई हकप्रद शेयर निष्काशन गर्दा विक्री नभई बाँकी रहेको १२,४४२ कित्ता शेयरलाई लिलाम गरी विक्री गर्न नेपाल धितोपत्र बोर्डबाट मिति २०७७/३/३१ मा निर्देशन भएको हुँदा ३३६८ कित्ता प्रवर्धक शेयर र ९,०७४ कित्ता सर्वसाधारण शेयर गरी रु.१००/- दरका जम्मा १२,४४२ कित्ता शेयर लिलाम विक्री गरी वित्तीय संस्थाको प्रबन्धपत्रमा सोही अनुसार संशोधन गर्ने ।
- (३) यस वित्तीय संस्थाको प्रबन्धपत्रमा व्यवस्था भएको जारी र चुक्ता पुँजी क्रमशः रु. १,००,०२,२९,४२५.६६ र रु. १,००,०२,२९,४२५.६६ मा माथि विशेष प्रस्ताव नं (१) र (२) अनुसार वृद्धि गरी जारी र चुक्ता पुँजी क्रमशः रु. १,२५,१५,३०,९८२.०८ र रु. १,२५,१५,३०,९८२.०८ कायम गर्ने र सोही बमोजिम मिलान गर्न प्रबन्धपत्रको दफा ५ मा संशोधन गर्ने ।
- (४) यस वित्तीय संस्थाको नियमावलीको नियम २ र नियम २९ को उपनियम (१) खण्ड (घ) को उपखण्ड (आ) लाई संलग्न तीन महले विवरण अनुसार संशोधन गर्ने ।
- (५) नियमनकारी निकायबाट प्रबन्धपत्र तथा नियमावलीमा संशोधन/फेरबदल गर्न निर्देशन भएमा आवश्यकताअनुसार सोमा थपघट, परिमार्जन संशोधन तथा सच्याउनका लागि सञ्चालक समितिलाई अख्तियारी दिने ।

(ग) विविध



सञ्चालक समितिको आज्ञाले,

कम्पनी सचिव,

साना किसान विकास लघुवित्त वित्तीय संस्था लि.



वार्षिक साधारण सभा सम्बन्धी अन्य जानकारी

- (१) वार्षिक साधारण सभा तथा बोस शेयरको प्रयोजनार्थ संस्थाको शेयरधनी दर्ता किताब मिति २०७७/९/१६ देखि २०७७/९/२८ गतेसम्म बन्द रहनेछ। नेपाल स्टक एक्सचेन्ज लिमिटेडमा २०७७/९/१५ गतेसम्म कारोबार भई साधारण सभा हुनभन्दा अगावै शेयर धनी दर्ता किताबमा कायम शेयर धनीहरू मात्र कम्पनीबाट वितरण हुने आ.व. २०७६/७७ को लाभांश तथा बोस शेयरका लागि योग्य हुनेछन्।
- (२) शेयर धनी महानुभावहरूको सुविधाका लागि कम्पनी ऐन २०६३, अनुसारको लेखापरीक्षकको प्रतिवेदन सहितको वार्षिक आर्थिक विवरण, सञ्चालक समितिको प्रतिवेदन तथा वार्षिक साधारणसभा सम्बन्धी अन्य जानकारीहरू संस्थाको वेब साईट www.skbbbl.com.np मा समेत उपलब्ध छ। साथै यस सम्बन्धी विवरणहरू संस्थाको केन्द्रीय कार्यालय, सुविधानगर तिनकुने काठमाडौं तथा शेयर रजिष्ट्रार नविल इन्भेष्टमेन्ट बैकिङ्ग लिमिटेड नक्साल, काठमाडौं आई निरीक्षण गर्न र प्राप्त गर्न सक्नु हुनेछ।
- (३) विश्वव्यापी महामारीको रूपमा फैलिएको कोभिड-१९ को कारणले नेपाल सरकारबाट जारी गरिएको सुरक्षा मापदण्डको पूर्ण पालना गरी सभा सञ्चालन गर्नुपर्ने भएको हुँदा भर्चुअल माध्यमबाट सभामा भाग लिने व्यवस्था मिलाईएको र त्यसरी उपस्थिति भएमा समेत सभा स्थलमा उपस्थित भए सरह मान्यता दिने व्यवस्था मिलाईएको छ। कोभिड-१९ को संक्रमणबाट आफू बच्न र अरुलाई पनि बचाउन भर्चुअल माध्यमबाट सभामा उपस्थितिका लागि सम्पूर्ण शेयर धनी महानुभावहरूलाई हार्दिक अनुरोध छ। सभा हुनभन्दा १ घण्टा अगावै भर्चुअल सभा खुल्ला गरिने व्यवस्था मिलाईएको छ।
- (४) वार्षिक साधारणसभामा सहभागी हुन वित्तीय संस्थाको शेयरधनी दर्ता किताबमा नाम दर्ता भएका शेयरधनीहरूले आफ्नो नाम, शेयरधनी नम्बर वा Demat A/C/BOID नम्बर सहित कम्तीमा २ दिन अगावै Meeting id र Password का लागि यस वित्तीय संस्थाको शेयर रजिष्ट्रार नविल इन्भेष्टमेन्ट बैकिङ्ग लि. को इमेल ठेगाना rta@nabilinvest.com.np मा इमेल पठाउनु पर्नेछ। शेयर धनीहरूको पहिचान पश्चात निजहरूलाई Meeting id र Password उपलब्ध गराइनेछ। यसरी सहभागी हुन चाहने शेयरधनी आफै वा प्रतिनिधि मार्फत भर्चुअल माध्यमबाट सभामा भाग लिन सक्नेछन्। नाबालक शेयरधनीहरूको तर्फबाट नाबालकको संरक्षक वा निजले नियुक्त गरेको प्रतिनिधिले सभामा भाग लिन सक्नेछन्। शेयरधनीहरूको दर्ता किताबमा संरक्षकको रूपमा नाम लेखिएको व्यक्तिलाई मात्र संरक्षक मानिनेछ।
- (५) सभामा आफ्नो मन्तव्य राख्न तथा मतदान गर्न चाहनु हुने शेयर धनी महानुभावहरूले सभा हुनभन्दा कम्तीमा ४८ घण्टा अगावै बिहान १० बजेदेखि दिनको ४ बजेभित्र companysecretary@skbbbl.com.np मा इमेल गरी वा कम्पनी सचिवलाई सम्पर्क गरी आफ्नो नाम, Demat A/C/BOID, टेलीफोन नं. र इमेल ठेगाना टिपाउनु पर्नेछ र त्यसरी सम्पर्क गर्नुहुने शेयरधनी महानुभावहरूलाई सभामा मन्तव्य राख्न Zoom Meeting id र Password उपलब्ध गराइनेछ।
- (६) शेयर धनी महानुभावहरूले व्यक्त गरेका मन्तव्य वा प्रश्नहरूका सम्बन्धमा सञ्चालक समितिका अध्यक्ष वा निजले तोकेको पदाधिकारीबाट उत्तर दिइनेछ।
- (७) शेयर धनी महानुभावहरूलाई छलफलका विषयहरू मध्ये विविध शीर्षक अन्तरगत संस्था सम्बन्धी केही जिज्ञासा भए इच्छुक शेयर धनी महानुभावहरूले सभा हुनभन्दा कम्तीमा सात दिन अगावै कम्पनी सचिव मार्फत सञ्चालक समितिको अध्यक्षलाई लिखित रूपमा जानकारी दिनु पर्नेछ। तर यसलाई छलफल र पारित हुने प्रस्तावको रूपमा समावेश गरिने छैन।
- (८) सभामा भाग लिन, छलफल गर्न र मतदान गर्नको लागि प्रतिनिधि नियुक्त गर्न चाहने शेयरधनीले वित्तीय संस्थाको अर्को कुनै शेयरधनीलाई मात्र प्रतिनिधि नियुक्त गर्न सक्नुहुनेछ।
- (९) संयुक्त रूपमा एक जनाभन्दा बढी व्यक्तिको नाममा शेयर लिएकोमा त्यस्तो साभेदारहरूद्वारा मनोनित गरिएको साभेदारले वा निजहरूले मनोनित गरेको प्रतिनिधिले र सो बमोजिम कुनै साभेदार मनोनित हुन नसकेकोमा शेयरधनीहरूको दर्ता किताबमा जसको नाम पहिले उल्लेख भएको छ सोही व्यक्तिले दिएको मत वा प्रतिनिधिपत्र मात्र सदर हुनेछ।
- (१०) प्रतिनिधि नियुक्त हुने शेयरधनीले सभा शुरु हुनभन्दा ७२ घण्टा अगावै प्रतिनिधिपत्र यस संस्थाको शेयर रजिष्ट्रार नविल इन्भेष्टमेन्ट बैकिङ्ग लि. नारायणचौर, नक्साल, काठमाडौंमा इमेल मार्फत बुझाई सक्नुपर्नेछ।
- (११) प्रतिनिधि नियुक्त गरी सोको लागि प्रतिनिधिपत्र यस संस्थाको शेयर रजिष्ट्रार नविल इन्भेष्टमेन्ट बैकिङ्ग लि. नारायणचौर, नक्साल, काठमाडौंमा बुझाई सकेपछि प्रतिनिधि बदर गरी अर्को प्रतिनिधि दिन चाहेमा सोको सूचना सभा शुरु हुनभन्दा ७२ घण्टा अगावै यस संस्थाको शेयर रजिष्ट्रार नविल इन्भेष्टमेन्ट बैकिङ्ग लि. नारायणचौर, नक्साल, काठमाडौंमा दिनुपर्नेछ। नयाँ प्रतिनिधिको हकमा दफा ८ र १० बमोजिम हुनेछ।
- (१२) एकै शेयरधनीले एकभन्दा बढी प्रतिनिधि नियुक्त गरेको अवस्थामा दफा ११ बमोजिम बदर गरिएकोमा बाहेक त्यस्तो सबै प्रतिनिधि बदर हुनेछ।
- (१३) प्रतिनिधि नियुक्त गर्ने शेयरधनीले कुनै कारणवश त्यस्तो प्रतिनिधि बदर गरी आफै सभामा उपस्थित भई सभामा भाग लिन, छलफल गर्न र मतदान गर्न चाहेमा सोको लिखित सूचना सभा शुरु हुनभन्दा ७२ घण्टा अगावै यस संस्थाको शेयर रजिष्ट्रार नविल इन्भेष्टमेन्ट बैकिङ्ग लि. नारायणचौर, नक्साल, काठमाडौंमा बुझाई सक्नुपर्नेछ।
- (१४) कुनै बैंक तथा वित्तीय संस्था, गुठी, संघ संस्था वा साना किसान सहकारी संस्था वा कम्पनीले यस वित्तीय संस्थाको शेयर खरीद गरेको अवस्थामा संस्थाको प्रबन्धपत्र तथा नियमावलीको अधिनमा रही त्यस्तो संगठित संस्थाको आधिकारीक पदाधिकारीले खटाएको वा मनोनित गरेको प्रतिनिधिले मात्र सभामा भाग लिन र मतदान गर्न पाउनेछ।
- (१५) यस सम्बन्धमा अन्य कुनै जानकारी आवश्यक परेमा कार्यालय समयभित्र संस्थाको केन्द्रीय कार्यालय, सुविधानगर तिनकुने, काठमाडौंमा सम्पर्क राख्न समेत अनुरोध गरिन्छ।



कम्पनी ऐन, २०६३ को दफा ८४ बमोजिम प्रस्तुत साना किसान विकास लघुवित्त वित्तीय संस्था लि.को संक्षिप्त वार्षिक आर्थिक विवरण

आदरणीय शेयरधनी महानुभावहरू, यस साना किसान विकास लघुवित्त वित्तीय संस्था लि.को १९ औं वार्षिक साधारण सभाको प्रयोजनार्थ यस लघुवित्त वित्तीय संस्थाको आ.व. २०७६/७७ को वासलात, नाफा नोक्सान हिसाब, नगद प्रवाह विवरण लगायत आर्थिक कारोवारको सिंहावलोकन, भविष्यका योजनाहरू र लेखापरीक्षण प्रतिवेदनमा उल्लेख भएका मुख्य कैफियतहरू समेत उल्लेख गरी सञ्चालक समितिको निर्णयानुसार देहायको संक्षिप्त वार्षिक आर्थिक विवरण प्रकाशन गरिएको छ ।

(क) वित्तीय संस्थाको कारोवार तथा वित्तीय स्थिति

मुलुकको समग्र आर्थिक परिवेशमा भएको विकास र लघुवित्त क्षेत्रमा तीव्र प्रतिस्पर्धा हुँदा हुँदै पनि यो वित्तीय संस्था लघुवित्तको सेवा विस्तार गर्दै वित्तीय स्थितिमा उल्लेखनीय सुधार गर्न सफल भएको छ । यस वित्तीय संस्थाले आ.व. २०७६/७७ मा ९९,०४१ थप विपन्न तथा साना किसान परिवारमा सेवा विस्तार गरी कुल ८,२७,९३४ परिवारलाई लघुवित्त सेवा पुऱ्याउन सफल भएको छ । अघिल्लो आ.व. सम्म यस वित्तीय संस्थामा कुल ७५० सहकारीहरू आवद्ध रहेकामा सो संख्या ११४६ पुगेको छ । जसमध्ये ३०९ वटा संस्था नेपाल राष्ट्र बैंकबाट हस्तान्तरित ग्रामीण स्वावलम्बन कोषसँग सम्बन्धित छन् ।

आ.व. २०७५/७६ को अन्तमा कुल लगानीमा रहेको रकम रु. २० अर्ब ४५ करोड ७० लाख रहेकोमा समीक्षा वर्षमा ४.४७ प्रतिशतले वृद्धि भई २०७७ असार मसान्तमा रु. २१ अर्ब ३७ करोड २३ लाख पुगेको छ । साथै आ.व. २०७५/७६ मा रु. १७ अर्ब ७२ लाख कर्जा लगानी गरेकोमा समीक्षा वर्षमा २.२६ प्रतिशतले हास आई रु. १७ अर्ब ३२ करोड ४७ लाख एवम् कर्जा असूलीमा समीक्षा वर्षमा १५.९० प्रतिशतले वृद्धि भई कर्जा असूली रु. १६ अर्ब ४० करोड ९५ लाख पुगेको छ । विश्वमा फैलिएको कोभिड महामारीका कारण कर्जाको वृद्धिदरमा केही सुस्तता आएको छ ।

आ.व. २०७५/७६ मा कुल सञ्चालन आम्दानी रु. ९२ करोड १ लाख रहेकोमा आ.व. २०७६/७७ मा २३.९९ प्रतिशतले वृद्धि भई रु. १ अर्ब १४ करोड ८ लाख पुगेको छ । साथै आ.व. २०७५/७६ मा खुद मुनाफा रु. ४९ करोड १५ लाख रहेकोमा आ.व. २०७६/७७ मा १३.१६ प्रतिशतले वृद्धि भई रु. ५५ करोड ६२ लाख पुगेको छ । २०७७ असार मसान्तमा बैंकको सञ्चित नाफा रु. ४८ करोड ४० लाख रहेको थियो । सञ्चालक समितिबाट साधारणसभा समक्ष आ.व.२०७६/७७ को खुद मुनाफाको जगेडा तथा कोष व्यवस्था पश्चात मध्येबाट रु. २५,००,५७,३५६/४२ (अक्षरेपी पच्चीस करोड सन्ताउन्न हजार तीन सय छपन्न रुपैयाँ ब्यालिस पैसा मात्र) बराबरको बोनस शेयर र रु. १,३१,६०,९१३/५० (अक्षरेपी एक करोड एकतीस लाख साठी हजार नौ सय तेह्र रुपैयाँ पचास पैसा मात्र) नगद लाभांश (कर प्रयोजनका लागि) वितरणका लागि प्रस्ताव गरिएको छ । लेखापरीक्षकको प्रारम्भिक प्रतिवेदन उपर सञ्चालक समितिबाट प्रत्युत्तर पठाए पश्चात मिति २०७७/८/२३ मा प्राप्त यस संस्थाको लेखापरीक्षण प्रतिवेदन अनुसारको वित्तीय विवरणको सारांश तालिका-१, २ र ३ मा प्रस्तुत गरिएको छ ।

तालिका-१ वासलात

क्रसं	विवरण	२०७७ असार	२०७६ असार	वृद्धि/(हास)	२०७७ असोज ^क
१	शेयर पुँजी	१,२५०,२८६,७८२.०८	१,०००,२२९,४२५.६६	२५.००%	१,०००,२२९,४२५.६६
२	जगेडा तथा कोषहरू	१,६९२,४४५,९०३.७९	१,४२७,०७५,४९५.८०	१८.६०%	२,१०८,७१०,२४७.७१
३	ऋणपत्र तथा बन्ड	-	-	-	-
४	तिर्न बाँकी कर्जा सापट	१९,३७४,२४३,०८२.८५	१७,६५०,३४०,२५०.१८	९.७७%	१८,४६३,८१२,७७७.५१
५	निक्षेप दायित्व	-	-	-	-
६	प्रस्तावित नगद लाभांश	१३,१६०,९१३.५०	११,२७३,३९५.४५	१६.७४%	-
७	आयकर दायित्व	-	-	-	५४,२५३,५६२.२८
८	अन्य दायित्व	२,०५०,८४६,३७३.०१	१,८५१,३०७,४८४.३४	१०.७८%	२,२०६,९०२,५३५.६७
कुल पुँजी तथा दायित्व		२४,३८०,९८३,०५५.२३	२१,९४०,२२६,०५१.४३		२३,८३३,९०८,५४८.८३
१	नगद मौज्जात	-	७००,०००.००	-१००.००%	४०,०००.००
२	नेपाल राष्ट्र बैंकमा रहेको मौज्जात	१२१,३८०,५२६.३७	९०,०००,०००.००	३४.८७%	१२१,३८०,५२६.३७
३	बैंक/वित्तीय संस्थामा रहेको मौज्जात	१५१,७०४,९२७.५२	८३,३७०,३९४.९८	८१.९६%	२,५८७,८१५.३६
४	माग तथा अल्प सुचनामा प्राप्त हुने	२,२९६,९३४,८२८.५०	१,३१९,९१०,९७१.५५	७४.०२%	२,६३३,०६६,५४४.७१
५	लगानी	८९१,१७१,२००.००	१९१,१७१,२००.००	३६६.१६%	२,०३६,१६४,४००.००
६	कर्जा सापट ^ब	२०,८२३,४८०,६७१.६९	२०,१५४,६५५,८४३.३७	३.३२%	१८,७७७,००१,३५५.३७
७	स्थीर सम्पत्ति	१९,०५८,२४७.९२	१९,३७८,२७१.४१	-१.६५%	२०,५२७,२६५.५९
८	गैर बैकिङ्ग सम्पत्ति	-	-	-	-
९	अन्य सम्पत्ति	७७,२५२,६५३.२३	८१,०३९,३७०.१२	-४.६७%	२२३,१४०,६४१.४३
कुल सम्पत्ति		२४,३८०,९८३,०५५.२३	२१,९४०,२२६,०५१.४३		२३,८३३,९०८,५४८.८३

क. आ.व.२०७७/७८ को प्रथम त्रैमासिक अवधिको अपरिष्कृत विवरण ।

ख. सम्भावित नोक्सानी व्यवस्था घटाई खुदमा प्रस्तुत गरिएको ।



तालिका-२ नाफा नोक्सान हिसाब

विवरण	२०७७ असार	२०७६ असार	वृद्धि/(ह्रास)	२०७७ असोज ^क
१. ब्याज आम्दानी	२,२६४,७४७,२२९.९५	१,९९०,६७७,३३६.५७	१३.७७%	५११,४६०,४३९.४२
२. ब्याज खर्च	१,१२४,५४३,४५२.७८	१,०७०,८१२,९५६.१०	५.०२%	२४४,०५३,८५६.३८
खुद ब्याज आम्दानी	१,१४०,२०३,७७६.३७	९१९,८६४,३८०.४७	२३.९५%	२६७,४०६,५७५.०४
३. कमिसन तथा अन्य सञ्चालन आम्दानी	६६१,७१०.५४	२८४,८८८.९६	१३२.२७%	३६१.००
४. सटही घटवढ आम्दानी	-	-	-	-
कुल सञ्चालन आम्दानी	१,१४०,८६५,४८६.९१	९२०,१४९,२६९.४३	२३.९९%	२६७,४०६,९३६.०४
५. कर्मचारी खर्च	८२,३०८,७९९.४७	५८,८०३,५२८.७२	३९.९७%	१८,६६२,७३०.४६
६. अन्य सञ्चालन खर्च	५२,७०३,५८९.३४	४२,९५८,७५९.२३	२२.६८%	१६,१२९,३७९.१३
७. सटही घटवढ नोक्सान	-	-	-	-
सम्भावित नोक्सानी अधिको सञ्चालन मुनाफा	१,००५,८५३,१८६.१०	८१८,३८६,९८९.४८	२२.९१%	२३२,६१४,८२६.४५
८. सम्भावित नोक्सानी व्यवस्थाहरू	१६३,४५१,८७६.३५	७४,५७९,१७६.२६	११९.१७%	५१,६१५,३१५.८८
सञ्चालन मुनाफा	८४२,४०१,३०९.७५	७४३,८०७,८१३.२२	१३.२६%	१८०,९९९,५१०.५७
९. गैर सञ्चालन आम्दानी/खर्च	१,२०१,१६५.५८	९९७,९८२.५९	२०.३६%	-
१०. सम्भावित नोक्सानी व्यवस्थाबाट फिर्ता	३९,९१८,१९४.३८	३०,१४५,११३.१८	३२.४२%	३९,०४८,३३२.८५
नियमित कारोवारबाट भएको मुनाफा	८८३,५२०,६६९.७१	७७४,९५०,९००.९९	१४.०१%	२२०,०४७,८४३.४२
११. असामान्य कारोवारहरूबाट भएको आम्दानी/खर्च	-	-	-	-
सम्पूर्ण कारोवार समावेश पछिको खुद मुनाफा	८८३,५२०,६६९.७१	७७४,९५०,९००.९९	१४.०१%	२२०,०४७,८४३.४२
१२. कर्मचारी वोनस व्यवस्था	८८,३५२,०६६.९७	७०,४५०,०८१.९१	२५.४९%	२०,००४,३४९.४०
१३. आयकर व्यवस्था	२३८,९५०,७४८.२४	२१२,९८४,६८०.२८	१२.१९%	६०,०१३,०४८.२०
यस वर्षको कर व्यवस्था	२४२,६०६,०७५.०४	२१२,४६४,६८९.८९	१४.१९%	-
विगत वर्षसम्मको कर व्यवस्था	-	१,३५७,७४३.६७	-१००.००%	-
यस वर्षको स्थगन कर आम्दानी/खर्च	- ३,६५५,३२६.८०	- ८३७,७४५.२८	३३६.३३%	-
खुद नाफा/नोक्सान	५५६,२१७,८५४.५०	४९१,५१६,१३८.८०	१३.१६%	१४०,०३०,४४५.८२

क. आ.व. २०७७/७८ को प्रथम त्रैमासिक अवधिको अपरिष्कृत विवरण ।

तालिका-३ मा महत्वपूर्ण वित्तीय सूचकहरू प्रस्तुत गरिएको छ ।

तालिका-३ केही महत्वपूर्ण वित्तीय सूचकहरू

क्रसं	विवरण	सूचकाङ्क	आ.व. ७६/७७	आ.व. ७५/७६
१	खुद नाफा/कुल आम्दानी प्रतिशत	प्रतिशत	२४.५५	२४.६९
२	प्रति शेयर आम्दानी	रु.	४४.४९	४९.१४
३	ब्याज आम्दानी/कर्जा तथा सापट	प्रतिशत	१०.०३	९.९९
४	कर्मचारी खर्च/कुल सञ्चालन खर्च	प्रतिशत	५.७८	४.७२
५	कुल निक्षेप तथा सापटीमा ब्याज खर्च	प्रतिशत	५.५७	५.९१
६	कर्मचारी वोनस/कुल कर्मचारी खर्च	प्रतिशत	१०७.३४	११९.८१
७	खुद नाफा/कुल सम्पत्ति	अनुपात	२.२८	२.२४
८	कुल सञ्चालन खर्च/कुल सम्पत्ति	प्रतिशत	५.८४	५.६८
९	बुक नेटवर्थ (प्रति शेयर)	रु.	२३५.३६	२४२.६७

चालु आर्थिक वर्षको पहिलो त्रैमासिक अवधिको प्रगति

आ.व. २०७६/७७ को असोज मसान्तमा आयकर र वोनस व्यवस्था पछिको नाफा रु. १३ करोड ७८ लाख रहेकोमा चालु आ.व. २०७७/७८ को असोज मसान्तमा रु. १४ करोड ३० हजार हुन गएको छ । २०७६ को असोजमा खुद कर्जा तथा सापट रु. १९ अर्ब २० करोड ६२ लाख रहेकोमा २०७७ साल असोज मसान्त सम्ममा रु. १८ अर्ब ७९ करोड ७० लाख पुगेको छ । २०७६ असोजमा कुल निष्क्रिय कर्जा ०.०९ प्रतिशत रहेकोमा २०७७ साल असोज मसान्तमा ०.९९ प्रतिशत भएको छ । चालु आर्थिक वर्षको असोज मसान्तसम्मको आर्थिक विवरण तालिका-१ र २ मा समावेश छ ।



(ख) भविष्यका योजनाहरू

यस वित्तीय संस्थाको भविष्यका योजनाहरू निम्नानुसार रहेका छन् :-

- (१) लघुवित्त सेवा नपुगेका र अपर्याप्त रहेका क्षेत्रहरूमा सेवा विस्तारका लागि क्रमशः कार्यक्रम सञ्चालन गर्दै लगिनेछ।
- (२) लघुवित्त सेवाबाट बञ्चित वर्ग आदिवासी, मधेसी, दलित, जनजाती, सुकुम्वासी र खास गरी विपन्न ग्रामीण महिलाको लघुवित्त सेवामा पहुँच बढाउन अनुसरण कार्यक्रम तथा व्यवसाय विस्तारका उपयुक्त नमुनाहरूलाई प्रभावकारी रूपमा विस्तार गर्ने कार्यलाई निरन्तरता दिईनेछ।
- (३) नेपाल सरकारको सहयोगमा सञ्चालित मासुजन्य र दुग्ध पदार्थ उत्पादनका लागि पशुपालन कर्जा तथा यसै आ.व. बाट शुरु गरिएको तरकारी खेती कार्यक्रमलाई अझ प्रभावकारी बनाई विस्तार गरिनेछ।
- (४) समृद्धि परियोजना अन्तर्गत प्रदेश नं. १ र प्रदेश नं. २ का सहकारी संस्थाहरूको क्षमता विकास गरिनेछ।
- (५) सिप परियोजना अन्तर्गत यस वित्तीय संस्थाका इलाका कार्यालयहरू बर्दिबास, बुटवल र नेपालगञ्जको कार्यक्षेत्र भित्रका १०० वटा साभेदार संस्थाहरूको सदस्य परिवारबाट वैदेशिक रोजगारीमा जाने वा गईसकेका युवाहरूको सीप विकास गरी उद्यमशील कर्जामा पहुँच बढाइनेछ।
- (६) यस वित्तीय संस्थाको नेतृत्वमा विपन्न तथा साना किसानहरूलाई कृषि मूल्यशृङ्खलाका विविध पक्षहरूमा सहभागी गराई सहकारी मार्फत ग्रामीण उद्यम स्थापना गराउन एसियाली विकास बैंक तथा विभिन्न सहयोगी निकायहरूसँगको समन्वयमा सञ्चालित ग्रामीण उद्यम कर्जा कार्यक्रमलाई निरन्तरता दिइनेछ।
- (७) वित्तीय संस्थाको उद्देश्य प्राप्तमा सघाउ पुऱ्याउने र सहयोग आदान प्रदान हुन सक्ने सम्भाव्य राष्ट्रिय अन्तर्राष्ट्रिय संघ संस्थाहरू पहिचान गरी सहकार्यको लाभ लिने वातावरण मिलाईनेछ।
- (८) प्रभावकारी अनुगमन र निरीक्षण व्यवस्थाबाट ग्राहक संस्थाहरूमा सुशासनको अवस्था सुदृढ गराईनेछ।
- (९) संस्थाको वित्तीय स्वास्थ्य तथा ग्रामीण विकासमा पुऱ्याएको योगदानको आधारमा संस्थामा संलग्न नेतृत्ववर्ग र व्यवस्थापनमा संलग्न कर्मचारीको समेत क्षमता अभिवृद्धि हुने अवसरहरूको खोजी गरिनेछ।
- (१०) विपन्न तथा साना किसानहरूमा वित्तीय सेवाको सहज पहुँच विस्तार गर्न एवम् पारदर्शी र प्रभावकारी सेवाका लागि सुदृढ सूचना प्रविधिको स्थापना र उपयुक्त मोबाईल बैंकिङको सम्भावना खोजी गरिनेछ।
- (११) कर्जाको गुणस्तरलाई निरन्तर सुधार, आम्दानीको स्रोत विस्तार र खर्चको उचित व्यवस्थापन गर्दै वित्तीय संस्थाको मुनाफामा वृद्धि गरी शेयरधनीहरूलाई यथोचित प्रतिफल उपलब्ध गराइनेछ।
- (१२) नेपाल सरकारको सहयोगमा सञ्चालन हुने अनुसरण कार्यक्रम अन्तर्गत कृषि मूल्यशृङ्खला अभिवृद्धि गर्दै नेपालको ग्रामीण कृषि अर्थतन्त्रको विकासमा सघाउ पुऱ्याउन साना किसान सहकारी संस्थाहरूमा सफल कार्यक्रमहरू अनुसरण गर्ने व्यवस्था समेत मिलाइनेछ।
- (१३) विगतदेखि अनुसरण कार्यक्रमबाट स्थापना भई सञ्चालनमा रहेका परिपक्व सहकारी संस्थाहरूलाई मापदण्डको आधारमा वित्तीय संस्थासँगको कारोबारमा आवद्ध गराउँदै लगिनेछ।
- (१४) वित्तीय र व्यावसायिक रूपमा सक्षम भइसकेको साना किसान सदस्यहरूको व्यावसायिक आवश्यकतानुरूप अन्य बैंक तथा वित्तीय संस्थाहरूसँग समेत सहकार्य हुन सक्ने गरी “साना किसानहरूको स्तरोन्नती” नीति तर्जुमा गरी लागु गरिनेछ।
- (१५) वित्तीय संस्थाले स्वीकृत गरेको खरिद गुरुयोजनालाई आधारमानी वित्तीय संस्थाको केन्द्रीय कार्यालय भवन प्रयोजनका लागि जग्गा वा घरजग्गा खरिद गर्ने प्रकृया अघि बढाइनेछ।
- (१६) कृषिको रूपान्तरणमा युवाहरूको योगदान थप प्रभावकारी बनाउन साना किसान परिवारका युवाहरूलाई इजरायलको आधुनिक कृषि प्रविधि सिक्न पठाईदै आएको Learn and Earn Program लाई निरन्तरता दिईनेछ।
- (१७) प्रधानमन्त्री कृषि आधुनिकीकरण आयोजनासँग समन्वय गरी उपयुक्त क्षेत्रहरूमा धान, गहुँ, आँप, केरा, चिया, तरकारी, आलु, तेलहन, दलहन, पशुपालन र माछा आदि जस्ता कृषि उपजमा व्यावसायिक रूपमा केन्द्रित हुने गरी पकेट परियोजना सञ्चालन गर्न सहकार्यको प्रयास गरिनेछ।
- (१८) प्रदेश सरकारहरूसँग सहकार्य गरी सुलभ कर्जा पहुँचका लागि कार्यक्रम सञ्चालन गर्न पहल गरिनेछ।

(ग) लेखापरीक्षकको मन्तव्य

वित्तीय संस्थाको असार मसान्त २०७७ को वासलात, उक्त मितिमा सम्पन्न आर्थिक वर्षको नाफा नोक्सान हिसाब तथा सोहि अवधिको नगद प्रवाह विवरण लगायतका वित्तीय विवरणहरूमा लेखापरीक्षकबाट नेपाल राष्ट्र बैंकद्वारा जारी निर्देशन अनुसार यथार्थपरक रहेको राय सहितको प्रतिवेदन रहेको छ।

(घ) संक्षिप्त वार्षिक आर्थिक विवरणमा उल्लेख गर्नु पर्ने अन्य कुरा :

- संक्षिप्त वार्षिक आर्थिक विवरण कम्पनीको वार्षिक आर्थिक विवरण र सञ्चालक समितिको प्रतिवेदनको संक्षिप्त विवरण मात्र हो।
- माथि उल्लेखित संक्षिप्त आर्थिक विवरण कम्पनीको वार्षिक आर्थिक विवरण, सञ्चालक समितिको प्रतिवेदन र प्रचलित नियमानुसार तयार पारिएको छ।
- लेखापरीक्षकले लेखापरीक्षण क्रममा कम्पनीको कारोबार सम्बद्ध बाहेक अन्य कैफियतहरू उल्लेख नगरेको।
- कम्पनीको लेखा तथा लेखा सम्बन्धी विवरणहरू पूर्ण रहेको, कम्पनीको लेखा सम्बन्धी अभिलेखको विवरणसँग दुरुस्त रहेको र लेखापरीक्षकले माग गरे बमोजिमको आवश्यक सूचना, स्पष्टिकरण एवम् विवरणहरू उपलब्ध गराईएको बेहोरा प्रतिवेदनमा उल्लेख भएको।



साना किसान विकास लघुवित्त वित्तीय संस्था लि.

साविकको नाम : साना किसान विकास बैंक लि.

नेपाल राष्ट्र बैंकबाट 'घ' वर्गको इजाजतपत्रप्राप्त संस्था)

केन्द्रीय कार्यालय, सुविधानगर तिनकुने, काठमाडौं, नेपाल



साना किसान विकास लघुवित्त वित्तीय संस्था लि. को १९ औं वार्षिक साधारण सभासम्बन्धी सूचना